



گورنر KATHY HOCHUL

فوری ریلیز کے لیے: 2023/6/12

SAG-AFTRA اور WGA معاہدوں کی توثیق کے بعد، گورنر HOCHUL نے ریاستی ایجنسیوں کو ہدایت کی ہے کہ وہ اپنی کاروائیوں میں مزید تیزی لائیں اور فلم اور ٹی وی کی صنعت کو نیو یارک میں اقتصادی سرگرمیاں پھر سے شروع کرنے کی اجازت دیں

ایگزیکٹو چیمبر نے 30 سے زیادہ ایجنسیوں کو خط بھیجا ہے جس میں انہیں منظوری اور اجازت دینے کے عمل کو تیز کرنے کی ہدایت کی گئی ہے

نیویارک کی فلم اور ٹی وی انڈسٹری نے پچھلے سال 65,000 سے زیادہ ملازمتیں پیدا کیں؛ اور 2013 سے اب تک \$35 بلین کی رقوم وجود میں آئیں

گورنر Kathy Hochul نے آج ریاستی ایجنسیوں کو ہدایت کی کہ وہ فلم اور ٹیلی ویژن پروڈکشنز سے متعلقہ اپنی کاروائیوں میں مزید تیزی لائیں تاکہ ان صنعتوں کو اپنا کام فوری طور پر دوبارہ شروع کرنے کی استعداد ملے کیونکہ اب SAG-AFTRA اور WGA دونوں نے اپنی ہڑتالیں ختم کر دی ہیں اور معاہدوں کی توثیق کر دی ہے۔ فلم اور ٹیلی ویژن پروڈکشن کی صنعت نیویارک کے لیے ایک کلیدی اقتصادی محرک ہے جو ہر سال [مجموعی گھریلو پیداوار](#) کی مد میں \$9 بلین سے زائد رقوم کا اضافہ کرتی ہے۔

"یہ انتہائی اہم بات ہے کہ تمام صنعتوں سے تعلق رکھنے والے مزدوروں اور کارکنوں کو ان کی محنت کا مناسب معاوضہ دیا جائے،" گورنر Hochul نے کہا۔ "اب جبکہ ہڑتالیں ختم ہو چکی ہیں، میں تمام متعلقہ ریاستی اداروں کو منظوری اور اجازت دینے کے عمل میں تیزی لانے کی ہدایت کر رہی ہوں تاکہ اداکاران، لکھاری، اور اس صنعت کے متوسط طبقے کے محنتی پیشہ ور کارکن اپنے کاموں پر واپس آ سکیں۔"

ایگزیکٹو چیمبر کے [خط](#) کی کاپی یہاں دستیاب ہے۔

صنعتی یونین کی ہڑتالوں کو حتمی معاہدوں کی جانب بڑھتا دیکھنے کی امید کے ساتھ ریاست نیویارک پوری ریاست میں بڑے پیمانے پر پروڈکشنز کے دوبارہ شروع ہونے کی تیاریاں کر رہی ہے۔ ریاستی ادارے 11 دسمبر تک مارکیٹنگ کے عمل کا جائزہ لے لیں گے، ریاست کے زیر ملکیت املاک اور خدمات کو پیداوار کے لیے دستیاب کروائیں گے، اور کاروباری کشش کی حمایت و معاونت کے طریقوں کی بھی نشاندہی کریں گے۔ اس میں پرمٹ جاری کرنے کے عمل میں تیزی لانا، فیسوں اور عملے کے براہ راست اخراجات میں شفافیت پیدا کرنا اور انکا ریاست کے اخراجات سے زیادہ نہ ہونا، پروڈکشن کی درخواستوں پر کاروائی کرنے کے لیے ایجنسی کے اندر ایک صنعتی فرد رابطہ کو تعینات رکھنا، اور یہ امر یقینی بنانا کہ ایجنسی کسی شخص یا ٹیم کو رابطے کے طور پر کام کرنے کے لیے برقرار رکھے جو پرمٹوں، کلینرنس اور فراہمی کی کاروائیوں میں مزید تیزی لائیں۔ ریاست کی جانب سے فراہم کردہ املاک اور خدمات کو پروڈکشن کمپنیوں کے لیے ہر ممکن اور قابل عمل حد تک دستیاب کرایا جانا چاہیے۔ غیر حل شدہ مسائل MPTV اور گورنر کے دفتر کو بھیجوائے جائیں۔

ریاست نیو یارک کی فلم اور ٹی وی پروڈکشن انڈسٹری سرمایہ کاریوں کی مد میں کئی ملین ڈالر پیدا کرتی ہے اور ہر سال ہماری کمیونٹیز کے ہزاروں پروڈکشن ورکرز، کیٹرز، مہمان نوازی کی صنعت سے تعلق رکھنے والے کارکنوں

اور چھوٹے کاروباروں کی مدد کرتی ہے۔ SAG-AFTRA اور WGA جیسی یونینز فلم اور ٹی وی پروڈکشن کے شعبے میں زیادہ اجرتوں، مکمل مراعات، اور مضبوط حفاظتوں کا ہونا یقینی بنانے میں مدد دیتی ہیں اور یقینی بناتی ہیں کہ یہ ملازمتیں نیو یارک میں رہنے والوں کے لئے وسیع پیمانے پر قابل رسائی ہوں، یعنی اس صنعت کی 44 فیصد ملازمتیں ان کارکنان کے لئے ہوں جن کے پاس 4 سالہ ڈگری نہیں ہے۔ یہ صنعت نیویارک ریاست کی معیشت کا ایک اہم حصہ ہے اور تازہ ترین آزادانہ تخمینوں کے مطابق سنہ 2021 اور 2022 کے دوران فلم انڈسٹری نے اصل GDP میں \$18 بلین سے زیادہ کا اضافہ کیا اور 131,000 سے زیادہ براہ راست ملازمتیں پیدا کیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)